

Демир Капија на XXXI седница одржана на ден 09.02.2024 година, донесе

**ПРОГРАМА
ЗА СОЦИЈАЛНА ЗАШТИТА ВО ОПШТИНА
ДЕМИР КАПИЈА ЗА 2024 ГОДИНА**

I. ВОВЕД

Социјалната заштита претставува систем на политики, мерки но и активности, со кои се спречуваат или надминуваат социјалните ризици кај граѓаните. Согласно Законот за социјалната заштита, надлежноста на Општините од областа на социјалната заштита се реализира со годишна програма за потребите на граѓаните од областа на социјалната заштита. Во Програмата општината предвидува активности и финансиски средства за реализација на истите. Активностите се во насока на преземање мерки за надминување на социјалните проблеми кои неповолно се одразуваат врз добросостојбата на граѓаните во локалната заедница, зголемување на достапноста на услугите и нивно креирање согласно со потребите на најзагрозените граѓани. Социјалната заштита се остварува и преку преземање на мерки и активности во вработувањето, стипендирањето, домувањето, заштита на семејството, заштита на децата, здравствената заштита, воспитанието и образованието и во други области согласно со закон.

Програмата за социјална заштита овозможува финансиска поддршка на ранливи категории граѓани кои имаат потреба од помош за да се надмине состојбата која има потенцијал да го отежни или оневозможи непреченото социјално функционирање на поединецот или семејството.

II. ЦЕЛИ

Целта на Програмата е развој на интегриран, транспарентен и одржлив систем на социјална заштита кој ќе обезбеди достапни, ефикасни и квалитетни мерки и услуги креирани според потребите на корисникот.

Со Програмата се предвидува активностите на Општина Демир Капија во областа на социјалната заштита да бидат насочени кон остварување на следните приоритетни цели:

➤ Обезбедување на рационално и ефикасно задоволување на потребите и интересите на населението на општина Демир Капија во областа на социјалната заштита, во рамките на буџетските можности;

➤ Зајакнување на соработката со релевантните институции ЦСР Неготино, АВРСМ, образовните институции, во насока на намалување на социјалните и здравствените проблеми со кои се соочува населението во Општина Демир Капија;

➤ Зајакнување на јавната свест за потребата од поддршка на решавање на социјалните проблеми во општината;

➤ Подобрување на стандардот на населението и нивото на здравствената едукација.

III. МЕРКИ И АКТИВНОСТИ

III.1 СОЦИЈАЛНА ЗАШТИТА НА ЛОКАЛНО НИВО

Социјалната заштита е дејност од јавен интерес која се остварува преку мерки, активности, програми и политики за заштита од социјални ризици, превенција и надминување на социјалните проблеми кои неповолно се одразуваат врз добросостојбата на граѓаните, со цел:

- промовирање и одржување на социјална сигурност на граѓаните;
- спречување на социјалната исклученост;
- подобрување на квалитетот на животот на граѓаните и
- зајакнување на капацитетите на граѓаните за водење независен, активен и продуктивен живот.

ПЛАНИРАНИ АТИВНОСТИ ОД ОБЛАСТА НА СОЦИЈАЛНАТА ЗАШТИТА КОИ ЌЕ СЕ СПРОВЕДУВААТ ВО ТЕКОТ НА 2024 ГОДИНА

1. Еднократна парична помош за потребите на лице или семејство

Еднократна парична помош се доделува на лице или на семејство кое се нашло во состојба на социјален ризик како и на лице и семејство заради претрпена природна непогода (пожар, поплава, земјотрес), на лице или член на семејството кое има потреба од оперативен зафат или лекување во здравствена установа. Правото на еднократна парична помош се оставрува со поднесување на барање до надлежна комисија на Советот на општина Демир Капија со прилог на потребна документација:

- копија од важечка лична карта;
- записник од надлежен орган за претрпена природна непогода (пожар, поплава, земјотрес);
- медицинска документација за лекување во здравствена установа (од матичен лекар, лекар-специјалист или отпусна листа);
- решение од надлежен центар за

социјална работа;

За секое поединечно барање Комисијата се изјаснува со одобрување или неодобрување со предлог за висината на одобрениот износ. Врз основа на позитивното мислење од надлежната комисија Советот донесува решение за одобрување на еднократна парична помош.

- Износот на еднократна парична помош изнесува најмалку 3.000 денари.

✚ Вкупно финансиски средства:
150.000 денари.

2. Помош во натура

Под помош во натура се подразбира обезбедување на облека и други средства неопходни за минимална егзистенција на граѓанинот и семејството.

Општината во соработка со невладини организации и здруженија на граѓани ќе организира хуманитарни акции за помош на социјално загрозените лица (собирање на облека, храна, покуќнина и сл).

3. Општинско корисна работа

Веќе неколку години се спроведува проект во соработка со UNDP преку кој се овозможува обука на невработени лица за здобивање со стручни квалификации за вршење на одредени работи и задачи, а истиот се планира да продолжи. Преку оваа социјална услуга директно се обезбедува помош и можност за вработувања на маргинализираните лица на територијата на општината. Преку работното ангажирање невработените лица се стекнуваат со вештини и работно искуство, со што во иднина ќе можат полесно да се вклучат во пазарот на трудот.

Потребите средства за реализација на овој проект ќе се обезбедат преку донација од UNDP и од Буџетот на општината за 2024 година.

4. Јавни работи

Веќе неколку години се спроведува проект во соработка со Агенцијата за вработување за работно ангажирање на невработени лица за вршење на јавни работи, а истиот се планира да продолжи. Преку оваа услуга општината врши работно ангажирање на невработени

лица со ниски квалификации и приматели на социјална помош.

Потребите средства за реализација на овој проект ќе се обезбедат од Буџетот на АВРСМ (80%) и од Буџетот на општината за 2024 година (20%).

5. Народна кујна

Веќе неколку години се спроведува проект "Народна кујна" во соработка со Министерството за труд и социјална политика, Меѓуопштинскиот центар за социјална работа Неготино и ЈОУДГ "Борис Трајковски" Демир Капија со кој се обезбедува топол оброк за лица со социјални проблеми. Корисници на оваа услуга се приматели на социјална помош и лица во социјален ризик.

На овој начин се овозможува подобрување на квалитетот на животниот стандард на оваа социјално ранлива категорија на лица.

Потребите средства за реализација на овој проект се обезбедени од МТСП.

6. Сервисни услуги за стари лица во нивните домови

Овој проект е планиран да се реализира во соработка со МТСП преку проектот за подобрување на социјалните услуги.

✚ Вкупно финансиски средства:
150.000 денари.

7. Набавка на социјални пакети за лица од социјално ранливи категории, корисници на Народна кујна.

✚ Вкупно финансиски средства: **30.000** денари.

8. Новогодишни пакетчиња за деца од семејства во социјален ризик

✚ Вкупно финансиски средства:
30.000 денари.

III.2 ЗАШТИТА НА ДЕЦАТА НА ЛОКАЛНО НИВО

Помеѓу надлежностите на Општината од областа на заштита на децата се вбројува и давање соодветна материјална помош на родителите за издржување, подигнување,

грижа и заштита на децата, како и згрижување и воспитание на децата.

ПЛАНИРАНИ АКТИВНОСТИ ОД ОБЛАСТА НА ДЕТСКАТА ЗАШТИТА КОИ ЌЕ СЕ РЕАЛИЗИРААТ ВО ТЕКОТ НА 2024 ГОДИНА СЕ СЛЕДНИТЕ:

1. Еднократна парична помош за новородено дете

Општината ќе доделува еднократна парична помош за новородени деца и тоа:

- Еднократна парична помош за првото дете родено во Новата година и
- Еднократна парична помош за секое новородено дете во 2024 година.

Право на еднократна парична помош за новороденче родено на територијата на Република Северна Македонија има еден од родителите со постојано место на живеење во Општина Демир Капија.

Еднократната парична помош изнесува:

- **10.000 денари, за првото дете родено во Новата година,**
- **6.000 денари, за секое новородено дете и**
- **15.000 денари, во случај кога мајката ќе роди повеќе деца одеднаш (близнаци, тројка и повеќе).**

Градоначалникот на Општина Демир Капија донесува Решение за одобрување на еднократна парична помош за новороденче врз основа на претходно поднесено барање (во рок од 90 дена од раѓањето на детето) од еден од родителите на детето.

Барателот кон барањето е должен да достави:

- копија од лична карта од родителите,
- извод од матична книга на родените (за новороденчето) и
- трансакциона сметка.

На овој начин освен што се помагаат семејствата и се поттикнува наталитетот, општината ќе може да добие и евиденција за новородени деца во општината на годишно ниво, со што ќе се утврди и дали постои тренд на пораст или опаѓање на бројот на новородени деца во општината.



Вкупно финансиски средства:
100.000 денари.

2. Партиципација во трошоците за детска градинка

Партиципацијата, како право за заштита на децата, претставува ослободување на дел од цената што паѓа на товар на родителот во трошоците за згрижување, воспитание, одмор и рекреација на децата во јавните установи за деца.

Правото на партиципација се остварува

- за дете на кое материјалната состојба на семејството е нарушена поради претрпена природна непогода (пожар, поплава, земјотрес и друго) и
- за самохран родител кој е корисник на гарантирана минимална помош согласно Законот за социјална заштита за дете згрижено во јавна установа за деца-детска градинка

3. Стипендии за ученици и студенти

Општината согласно Правилникот за условите, критериумите и начинот на доделување на општински стипендии на ученици и студенти во Општина Демир Капија, врз основа на јавен повик доделува

- 3 (три) стипендии на ученици од III и IV година во средно образование
- 3 (три) стипендии на редовни студенти запишани на прв циклус студии на државни факултети во РСМ, со завршена најмалку една година од студиите во високото образование

Висината на стипендиите е:

2.000 денари за ученици месечен износ во времетраење од 9 (девет) месеци и

3.000 денари за студенти месечен износ во времетраење од 9 (девет) месеци.

Притоа општината за првенец на генерацијата за учебната 2023/2024 во ООУ Димче А.Габерот ќе обезбеди надоместок во висина од 6.000 денари.



Вкупно финансиски средства:
141.000 денари.

4. Субвенционирање на првачиња на територијата на Општина Демир

Капија

Општината ќе обезбеди пакетче со училишен прибор за првачињата во ООУ "Димче А.Габерот" Демир Капија.



Вкупно финансиски средства:

30.000 денари.

3. Поддршка на здруженија кои ќе организираат одбележување на значајни датуми од областа на здравјето



Вкупно финансиски средства:

9.000 денари.

III.3 ЗДРАВСТВЕНА ЗАШТИТА НА ЛОКАЛНО НИВО

Во поглед на надлежностите во сферата на здравствената заштита на територијата на општината, активно ќе се вклучиме во промовирањето на здрави стилови на живеење, подигнување на јавната свест и здравствената култура со цел намалување на опасностите и здравствените проблеми кај граѓаните.

Општината ќе поддржи проекти кои ќе се однесуваат на промоција и унапредување на правата на пациентите, поддршка на кампањи за подигнување на јавната свест за сопственото здравје, ќе ги информира граѓаните за состојбата на евентуални заразни болести на територијата на Општината и секако ќе се вклучи активно во организирање на трибини и советувања од областа на здравствената заштита.

1. Здравствено воспитување на населението преку организирање на едукативни трибини



Вкупно финансиски средства:

30.000 денари.

2. Проект "Сензорна соба"

Обезбедување просторија и создавање услови за опремување на сензорна соба. Овој проект ќе придонесе за суштинска вклученост на учениците со попреченост во редовните училишта и подобрување на пристапноста и инклузивноста на училиштата.

Со опремувањето на сензорна соба ја подигаме свесноста за создавање заедница во која сите деца ќе имаат еднакви можности за раст и развој.

Потребите средства за реализација на овој проект се планира да се обезбедат преку донација.

IV. ФИНАНСИРАЊЕ

Активностите предвидени со Програмата ќе се финансираат од средства на Буџетот на Општина Демир Капија за 2024 година, донации и други извори.

V. ДРУГИ ФОРМИ НА АКТИВНОСТИ

Други форми на активности кои ќе се помагаат од Буџетот на Општина Демир Капија се:

- обезбедување на стручна и друга поддршка со кадри и опрема со која располага општината;
 - организирање на протоколарни средби за воспоставување соработка на претставници од општината со потенцијални донатори и проекти од областа на социјалната и здравствената заштита;
 - поддршка на реализирање проектни активности реализирани од здруженија на граѓани од областа на социјалната заштита.
- Овие форми на активности ќе се реализираат согласно можностите на Општина Демир Капија, со средства од општинскиот буџет и други извори на средства.

VI. ЗАВРШНИ ОДРЕДБИ

Оваа Програма влегува во сила со денот на објавувањето во "Службен гласник на Општина Демир Капија", а ќе се применува од 01 јануари 2024 година.

Број 08 – 124/9
09.02.2024 година
Демир Капија

Претседател на Совет на
Општина Демир Капија,
Оливер Недев с.р.

Врз основа на член 50 став 1 точка 3 од Законот за локалната самоуправа ("Службен весник на РМ" бр.5/02) и член 74 од Статутот на Општина Демир Капија, Градоначалникот на Општина Демир Капија донесе

ЗАКЛУЧОК

За објавување на Заклучок за усвојување на Годишен извештај за реализација на Програма за активностите на Општина Демир Капија во областа на социјалната заштита за 2023 година

Се објавува Заклучок за усвојување на Годишен извештај за реализација на Програма за активностите на Општина Демир Капија во областа на социјалната заштита за 2023